

സ്വാഭാവിക വനങ്ങളുടെ സംരക്ഷണം

128 (434) ശ്രീ. കെ.ഡി. പ്രസേനൻ:

ശ്രീ. പി. ടി. എ. റഹീം:ശ്രീ. എ. രാജ:

ശ്രീ. ജി. സ്റ്റീഫൻ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) വനം വകുപ്പിന്റെ പ്രഥമ പരിഗണന അർഹിക്കുന്ന സ്വാഭാവിക വനങ്ങളുടെയും വന്യജീവികളുടെയും സംരക്ഷണത്തിനായി നടത്തുന്ന പ്രവർത്തനങ്ങൾ വിശദമാക്കാമോ?

ജനകീയ സമിതികൾ വഴിയുള്ള ജനപങ്കാളിത്തത്തോടെയും മറ്റു മാർഗ്ഗങ്ങളിലൂടെയും വനസംരക്ഷണ പ്രവർത്തനങ്ങളും പരിസ്ഥിതി സംരക്ഷണ പ്രവർത്തനങ്ങളും നടത്തി വരുന്നുണ്ട്. വനം-വന്യജീവി നിയമങ്ങൾ പാലിക്കുന്നതിന് ശക്തമായ നടപടികൾ സ്വീകരിക്കുന്നതിലൂടെ അനധികൃത മരംമുറി, വനം കയ്യേറ്റം, നായാട്ട് എന്നിവ തടയുന്നു. സ്വാഭാവിക വനങ്ങളുടെയും വന്യജീവികളുടെയും സംരക്ഷണത്തിനായി കുളം നിർമ്മാണം, മുളതൈ നടീൽ തുടങ്ങിയ പ്രവർത്തനങ്ങൾ നടത്തിവരുന്നുണ്ട്. കാട്ടുതീ ഉണ്ടാകാതിരിക്കുന്നതിനായി വിവിധ പ്രവർത്തനങ്ങൾ നടത്തുന്നുണ്ട്. ഉൾക്കാട്ടിൽ ക്യാമ്പ് ഷെഡ്യൂളിൽ താമസിച്ചും വനങ്ങളുടെയും വന്യജീവികളുടെയും സംരക്ഷണം ഉറപ്പിക്കുന്നുണ്ട്.

(ബി) കഴിഞ്ഞ സർക്കാരിന്റെ കാര്യക്ഷമമായ ഇടപെടലിന്റെ ഫലമായി വനവിസ്തൃതി വർദ്ധിച്ചിരുന്നോ എന്ന് അറിയിക്കാമോ?

വനവിസ്തൃതി വർദ്ധിച്ചിട്ടുണ്ട്.

(സി) വനാതിർത്തി ബണ്ട് കെട്ടി വേർതിരിച്ച് നടത്തുന്ന വന സംരക്ഷണത്തോടൊപ്പം വനാതിർത്തി പങ്കിടുന്ന ഭൂവുടമസ്ഥർ കൈവശാവകാശം നേടുന്നതിനും മറ്റും നേരിടുന്ന പ്രശ്നങ്ങൾ സമയബന്ധിതമായി പരിഹരിക്കുമോ?

സമയബന്ധിതമായി പരിഹരിച്ച് വരുന്നുണ്ട്.

(ഡി) ഇപ്രകാരമുള്ളവർക്ക് നിരാക്ഷേപ പത്രം നൽകുന്നതിന് വലിയ കാലതാമസമുണ്ടാകുന്നതായ പരാതി പരിഹരിക്കാൻ പ്രത്യേക ശ്രദ്ധ പതിപ്പിക്കുമോ?

ഇക്കാര്യത്തിൽ പ്രത്യേക ശ്രദ്ധ പതിപ്പിക്കുകയും നിരാക്ഷേപപത്രം കാലതാമസമില്ലാതെ നൽകിവരികയും ചെയ്യുന്നുണ്ട്.